



ऋतिक और शाहिद से प्रतिस्पर्धा नहीं करना चाहते रणदीप

रणदीप हुड्डा हिंदी फिल्मों के मशहूर अभिनेता हैं। उन्होंने कई फिल्मों में अपने शानदार अभिनय से दर्शकों का दिल जीता है। उन्हें हार्दिक और सरबजीत जैसी फिल्मों के लिए जाना जाता है। आखिरी बार वह पर्दे पर इस साल की शुरुआत में फिल्म स्वातंत्र्य वीर सावरकर में नजर आए थे। हाल में ही उन्होंने कहा कि वो ऋतिक रोशन, शाहिद कपूर, जैसे अभिनेताओं से मुकाबला नहीं करना चाहते, क्योंकि उनका मानना है कि वो कलाकार वो सब नहीं कर सकते, जो रणदीप कर सकते हैं। उन्होंने कहा वह डांस के बजाय मेथड एक्टिंग को पसंद करते हैं। अभिनेता ने साझा किया कि उन्हें ट्रांसफॉर्मेशनल एक्टिंग करना पसंद है, जहां किसी किरदार की सच्चाई जानने के लिए खुद को तैयार करना पड़ता है। फिल्मों में पुलिस की भूमिका निभाने का उदाहरण देते हुए उन्होंने कहा कि उन्होंने वही पहनने वाले कार्टूनिस्ट पुलिस वाले की भूमिका नहीं निभाई है। इस दौरान उन्होंने कहा कि वह ऋतिक रोशन, शाहिद कपूर और टाइगर श्रॉफ जैसे अभिनेताओं के साथ उनके डांस कोशल को लेकर प्रतिस्पर्धा नहीं करना चाहते हैं। अभिनेता ने कहा कि वे वह नहीं कर सकते, जो वे स्क्रीन पर करते हैं और वे उनकी तरह डांस नहीं सकते क्योंकि वे अच्छे डांसर नहीं हैं।

अपने अंदर युएसपी होना जरूरी अभिनेता ने कहा कि वह पुलिस वालों के किरदार को काफी सामान्य तरीके से निभाने में विचार रखते हैं। उन्होंने कहा, वे इंसान हैं, जो पुलिस वाले हैं। यही पर आप अंतर पैदा करते हैं और क्योंकि मैं डांस में अच्छा नहीं था, इसलिए मैंने इसमें अच्छा होना चुना। फिर, ऋतिक, शाहिद और टाइगर के साथ प्रतिस्पर्धा क्यों करें, जब वो बहुत अच्छा डांस करते हैं। वो लोग वो सब नहीं कर सकते, जो मैं करता हूँ। अपने अंदर एक युएसपी ढूँढना जरूरी होता है। सिनेमा के माध्यम से उपदेश नहीं दे सकते इस दौरान उन्होंने बॉलीवुड में अपने साफर को लेकर भी बात की। उन्होंने कहा कि वे अपने करियर में सार्थक और मनोरंजक फिल्मों का हिसा रहे हैं। रणदीप ने आगे कहा कि फिल्म निर्माता सिनेमा के माध्यम से दर्शकों को उपदेश नहीं दे सकते, क्योंकि कोई भी व्याख्यान सुनना पसंद नहीं करता। अभिनेता ने कहा कि फिल्में मनोरंजन के माध्यम से दर्शकों को जागरूक कर सकती हैं। बताते चलें कि रणदीप ने साल 2001 में मीरा नायर की मॉनसून वेंडिंग से बॉलीवुड में डेब्यू किया था।



सस्पेंस थ्रिलर फिल्मों में इन अभिनेत्रियों ने अभिनय से जीता दिल

करीना कपूर की गिनती हिंदी फिल्म इंडस्ट्री के शानदार अभिनेत्रियों में होती है। हर तरह के रोल में उन्होंने अपने अभिनय कौशल को साबित किया है। द बकिंगम मर्डर्स से पहले करीना कपूर खान जाने जा नाम की सस्पेंस थ्रिलर फिल्म में नजर आ चुकी हैं। फिल्म में उनके साथ जयदीप अहलावत और विजय वर्मा जैसे कलाकारों ने अभिनय किया था। रहस्यों से भरी फिल्म बनाने के लिए मशहूर सुजॉय घोष ने इस फिल्म का निर्देशन किया था। रिलीज के साथ सोशल मीडिया लोगों ने करीना के अभिनय की खूब तारीफ की थी। आज हम आपको उन सस्पेंस थ्रिलर फिल्मों के बारे में बताते जा रहे हैं, जिनमें बॉलीवुड अभिनेत्रियों के अभिनय को लोगों ने खूब पसंद किया था।

भूमि पेडनेकर

भूमि पेडनेकर ने बहुत कम समय में लोगों के दिलों में खास जगह बना ली है। अपने अभिनय करियर में वह अब तक कई तरह के किरदारों में खुद को ढाल चुकी हैं। नेटफ्लिक्स पर रिलीज हुई उनकी सस्पेंस थ्रिलर फिल्म भक्षक में उन्होंने शानदार अदाकारी दिखाई थी। इस फिल्म की लोगों ने जमकर तारीफ की थी।



तापसी पन्नू

तापसी पन्नू फिल्म इंडस्ट्री की प्रतिभाशाली अभिनेत्रियों में से एक हैं। ग्लैमरस रोल के साथ वह संजीव किरदारों को भी बखूबी पर्दे पर उतार चुकी हैं। फिल्म बदला को उनके करियर की बेहतरीन फिल्मों में से एक माना जाता है। सुजॉय घोष के निर्देशन में बनी इस फिल्म में उनके साथ अमिताभ बच्चन भी नजर आए थे। बॉक्स ऑफिस पर फिल्म ने शानदार कारोबार कर दिग्गजों को भी चौंका दिया था। वहीं, नेटफ्लिक्स की सस्पेंस थ्रिलर फिल्म हसीन दिलरवा में भी तापसी पन्नू ने शानदार अदाकारी दिखाई थी।

विद्या बालन

इस सूची में पहला नाम विद्या बालन का है। वह अपनी प्रतिभा से लाखों दिलों पर राज करती हैं। सुजॉय घोष की कहानी उनके करियर की सबसे बेहतरीन फिल्मों में से एक है। इस फिल्म में शुरुआत से लेकर अंत तक विद्या अपने पति की तलाश में नजर आती हैं। हालांकि, इसका वलाइमेवस चौका देने वाला था। फिल्म को दर्शकों का भरपूर प्यार मिला था। बॉक्स ऑफिस पर भी इस फिल्म ने शानदार कमाई की थी।



भूल भुलैया में जो भी हूँ विद्या की वजह से हूँ

भूल भुलैया 3 दिवाली के मौके पर सिनेमाघरों में दस्तक देगी। फिल्म के प्रचार की तैयारी शुरू हो गई है। हाल ही में, फिल्म के कलाकार गोरेशाव फिल्म सिटी में प्रचार सामग्री की शूटिंग करने पहुंचे। पैपराजी के जरिए इस मौके की कई तस्वीरें देखने को मिली हैं। इस हॉरर कॉमेडी फिल्म का दर्शक बेसबी से इंतजार कर रहे हैं।

सोशल मीडिया प्लेटफॉर्म इंस्टाग्राम पर मौजूद एक वीडियो में राजपाल यादव और विद्या बालन को एक साथ देखा गया। पैपराजी ने दोनों को साथ में पोज देने के लिए कहा। इस दौरान राजपाल ने पैपराजी से बात करते हुए कहा कि भूल भुलैया में, मैं जो भी हूँ, इनकी (विद्या बालन) वजह से हूँ। ये चुनते ही विद्या ने हंसाते हुए कहा कि कुछ भी। राजपाल ने विद्या को बताया कि कैसे उनके किरदार मंजुलिका ने भूल भुलैया को एक फंजाइजी में बदलने में मदद की। इस पर विद्या ने राजपाल यादव को शुक्रिया भी कहा। राजपाल और विद्या के अलावा कार्तिक आर्यन और तृप्ति डिमरी भी कैमरे में कैद हुए। कार्तिक आर्यन काले रंग की बदमला ड्रेस में और तृप्ति लाल रंग की साड़ी में नजर आईं।



राजकुमार राव ने की द बकिंगम मर्डर्स की प्रशंसा

करीना कपूर खान और हंसल मेहता की फिल्म द बकिंगम मर्डर्स ने बॉक्स ऑफिस पर करोड़ों रुपये की कमाई कर ली है। प्रशंसक सोशल मीडिया पर करीना की इस फिल्म की जमकर तारीफ कर रहे हैं। अब इस फिल्म पर राजकुमार राव की प्रतिक्रिया आई है। बॉलीवुड अभिनेत्री करीना कपूर खान की मर्डर मिस्ट्री थ्रिलर फिल्म द बकिंगम मर्डर्स में नजर आ रही हैं। यह फिल्म 13 सितंबर को रिलीज हुई थी और इसे दर्शकों से जबर्दस्त प्रतिक्रिया मिल रही है। राजकुमार राव ने भी फिल्म की तारीफ की और इसे एक मनोरंजक थ्रिलर बताया। उन्होंने अपने सोशल मीडिया इंस्टाग्राम की स्टोरी पर करीना की इस फिल्म को लेकर एक पोस्ट साझा किया है और अपनी प्रतिक्रिया दी है।

राजकुमार राव ने अपनी इंस्टाग्राम स्टोरी पर फिल्म से करीना का एक लुक साझा किया और लिखा, सिनेमाघरों में चल रही इस मनोरंजक थ्रिलर को जरूर देखें। बता दें बकिंगम मर्डर्स करीना कपूर और हंसल मेहता की एक साथ पहली फिल्म है। 13 सितंबर, 2024 को सिनेमाघरों में रिलीज हुई 'द बकिंगम मर्डर्स' में करीना कपूर खान के अलावा ऐश टंडन, रणवीर बरार और कीथ एलन जैसे बेहतरीन कलाकारों ने अहम भूमिका निभाई हैं। हंसल मेहता द्वारा डायरेक्टड और असीम अरोड़ा, कश्यप कपूर और राघव राज कच्छ द्वारा लिखी गई यह कहानी, महान फिल्मसा और टीवीएम फिल्मसा का प्रोडक्शन है, जिसे बालाजी टेलीफिल्म्स द्वारा प्रेजेंट किया गया है और शोभा कपूर, एकता कपूर और पहली बार प्रोड्यूसर बनीं करीना कपूर खान द्वारा साथ प्रोड्यूस किया गया है।

राजकुमार की आगामी फिल्में

राजकुमार राव फिलहाल स्त्री 2 की सफलता का आनंद ले रहे हैं। इस फिल्म में राजकुमार के अलावा ब्रह्म कपूर, अभिषेक बनर्जी, अपारशक्ति खुराना और पंकज त्रिपाठी ने अहम भूमिका निभाई हैं। इस बीच राजकुमार राव की आगामी फिल्म मालिक का पोस्टर जारी हुआ है। इस पोस्टर के साथ राजकुमार राव ने लिखा, मालिक की दुनिया में आपका स्वागत है। शूट शुरू हो चुका है जल्द ही मुलाकात होगी। इस फिल्म के अलावा राजकुमार राव की हॉरर-कॉमेडी स्त्री 3 की भी घोषणा हो चुकी है।

करीना कपूर की आगामी फिल्में

फिल्म द बकिंगम मर्डर्स में अपना जलवा बिखेर चुकी करीना कपूर खान की कई फिल्में पाइपलाइन में हैं। निर्देशक रोहित शेट्टी की कॉपी युनिवर्स की आगामी फिल्म सिंघम अगेन में करीना नजर आएंगी। यह फिल्म सिंघम फंजाइजी की तीसरी किस्त है। इस फिल्म में करीना एक बार फिर से अपनी के किरदार से तहलका मचाती नजर आएंगी।




हॉलीवुड फिल्म की कॉपी नहीं है राजकुमार-तृप्ति की विक्की विद्या का वो वाला वीडियो?

राजकुमार राव और तृप्ति डिमरी जल्द ही कॉमेडी-ड्रामा फिल्म विक्की विद्या का वो वाला वीडियो में नजर आने वाले हैं। फिल्म का ट्रेलर पारिवारिक ड्रामा, 90 के दशक की यादों, हास्य और रहस्य से भरा हुआ है। इस बीच ऐसी खबरें भी आई कि फिल्म कैमरून डियान की सेक्स टैप से प्रेरित है। फिल्म के ट्रेलर को देखने के बाद सोशल मीडिया पर विक्की विद्या का वो वाला वीडियो पर कहानी को कॉपी करने का आरोप लगने लगा। आखिरकार अब इस बारे में फिल्म के लेखक-निर्देशक राज शाहिल्य ने चुप्पी तोड़ी है और अपनी प्रतिक्रिया व्यक्त की। हाल ही में में फिल्म निर्देशक राज शाहिल्य ने फिल्म की कहानी सेक्स टैप से कॉपी होने के दावे को खारिज कर दिया और कहा कि उनकी फिल्म का हॉलीवुड फिल्म से कोई लेना-देना नहीं है। हाल ही में पीटीआई को दिए गए एक इंटरव्यू में निर्देशक राज शाहिल्य ने खुलासा किया कि राजकुमार राव और तृप्ति डिमरी अभिनीत उनकी

आगामी फिल्म विक्की विद्या का वो वाला वीडियो का कैमरून डियान की सेक्स टैप से कोई लेना-देना नहीं है। फिल्म निर्माता ने यह भी कहा कि उन्होंने जेसन रोमल और कैमरून डियान की 2014 की फिल्म भी नहीं देखी है। उन्होंने बताया, किसी ने मुझसे टिप्पण पर पूछ, क्या यह फिल्म सेक्स टैप जैसी है? मैंने कहा, हमारी फिल्म में कोई सेक्स नहीं है। हमारे एक लेखक ने मुझे बताया कि उस फिल्म में उनका वीडियो इंटरनेट पर वायरल हो गया। हमारी फिल्म का वीडियो क्लब द्वारा बनाया गया है और वे अपनी लापरवाही के कारण सीडी खो देते हैं। फिल्म निर्माता ने आगे बताया कि उनकी फिल्म के किरदार और कहानी अलग हैं। उन्होंने बताया कि उन्हें हॉलीवुड फिल्म से प्रेरणा

नहीं मिली, बल्कि उन्हें जीवन और अपने आस-पास के लोगों से प्रेरणा मिली। राज ने यह भी बताया कि वह आगामी फिल्म के रीकल पर काम कर रहे हैं, जो इंटरनेट के शुरुआती दिनों पर आधारित होगी। उन्होंने कहा, जहां यह फिल्म खल्ल होती है, वहां हम इसका रीकल बनाएंगे, जिसकी कहानी 10-15 साल बाद की होगी, जब इंटरनेट का आगमन हो चुका होगा। हमने कहानी लिख ली है। मैं जब दूसरी फिल्म बनाऊंगा, उसके बाद हम इस फिल्म की शूटिंग करेंगे। इस बीच, उन्होंने कहा कि विक्की कोशल का वो वाला वीडियो की प्रेरणा रह-लेखक युसूफ अली खान से मिली और पटकथा पर काम 2018 में शुरू हुआ। राज शाहिल्य द्वारा निर्देशित विक्की विद्या का वो वाला वीडियो 1990 के दशक की कहानी पर आधारित है। इस फिल्म को शुद्ध मसाला एंटरटेनर के रूप में बताया जा रहा है। यह पारिवारिक ड्रामा 11 अक्टूबर, 2024 को सिनेमाघरों में रिलीज होगी।



मुस्कान सेठी ने पैसा वसूल से किया इंडस्ट्री में आगाज

अभिनेत्री मुस्कान सेठी अपना जन्मदिन मना रही हैं। मुस्कान सेठी का जन्म राष्ट्रीय राजधानी दिल्ली में हुआ। मुस्कान ने प्रेट इंस्टीट्यूट, न्यूयॉर्क से इंटीरियर डिजाइन में डिप्लोमा किया गया है। वर्ष 2017 में उन्होंने फिल्म पैसा वसूल से डेब्यू किया। उन्हें रंगीला और रागला 24 गटलो जैसी फिल्मों के लिए जाना जाता है। मुस्कान ओटीटी पर भी अपनी उपस्थिति दर्ज करा चुकी है, उन्हें लव स्लीप रिपीट और मसाला मसाला में देखा गया है।

